

प्रोव्हिजन ऑफ अर्बन ॲमिनिटीज इन रुरल एरीयाज (PURA) या योजनेवर संनियंत्रण करणेसाठी राज्यस्तरीय समिती गठीत करणेबाबत.

महाराष्ट्र शासन

ग्राम विकास व जलसंधारण विभाग,
शासन निर्णय क्रमांक पुरायो-२००६/प्र.क्र.४६०/यो-१,
मंत्रालय, मुंबई - ४०० ०३२. दिनांक - २४ मे, २००७.

प्रस्तावना:-

केंद्र शासनाच्या ग्रामीण विकास मंत्रालयामार्फत सन २००३-०४ पासून, ग्रामीण आणि शहरी विभागातील सामाजिक व आर्थिकस्तर समान राखण्यासाठी, ग्रामीण भागातील जनतेला मुलभूत व इतर सामाजिक सुविधा उपलब्ध करून देण्याच्या हेतूने, प्रायोगिक तत्त्वावर **प्रोव्हिजन ऑफ अर्बन ॲमिनिटीज इन रुरल एरीयाज (PURA)** ही १००% केंद्र पुरस्कृत योजना सुरू केलेली आहे. या योजनेतर्गत शहरांची निवड करतांना एक लाख किंवा त्यापेक्षा कमी लोकसंख्या असलेल्या शहरांना केंद्रस्थानी धरून, ज्या शहरांच्या चार ते पाच किलोमीटर परिसरातील गावांमध्ये मूलभूत सुविधा उपलब्ध नाहीत, अशा १०-१५ गावांच्या समुहाची वस्तुनिष्ठ पध्दतीने केंद्र शासनाकडून निवड करण्यात आलेली आहे. त्यामध्ये खालीलप्रमाणे सुविधा उपलब्ध करून देण्यात येतात. :-

१. रस्ते विकास (अंतर्गत रस्ते, जोड रस्ते)
२. स्वच्छ पिण्याचे पाणी
३. स्वच्छता व मल:निस्सारण (शौचालय, सांडपाणी व्यवस्थापन)
४. आरोग्य सुविधा
५. साठागृह (warehouses)
६. विद्युत व्यवस्था
७. शैक्षणिक सुविधा
८. दूरध्वनी, इंटरनेट आणि माहिती व तंत्रज्ञान सुविधा
९. रूफ वॉटर हार्वेस्टिंग
१०. रोजगार निर्मिती व अनुषंगीक बाबी.
११. पणन व्यवस्था

२. त्यानुसार महाराष्ट्र राज्यात प्रायोगिक तत्त्वावर ३ वर्षांसाठी हिंगोली जिल्ह्यातील बसमत शहर व आजूबाजूच्या १२ गावांमध्ये सदर प्रकल्प सुरू करण्यात आलेला आहे. या प्रायोगिक प्रकल्पाचे सन २००६-०७ हे शेवटचे आर्थिक वर्ष होते. एकूण रु.४९८.९४ लक्ष एवढ्या रकमेच्या प्रकल्पासाठी केंद्र शासनाने आतापर्यंत रु. ४२७.३० लक्ष इतका निधी वितरित केला आहे. त्यानुसार रस्ते, पाणीपुरवठा, इ. योजनांवर खर्च करण्यात आला आहे. तर वाचनालय, मार्केटिंग सेंटर इ.साठी खर्च करण्याच्या प्रस्तावास मंजूरी

मिळालेली असून त्याबाबत जिल्हा ग्रामीण विकास यंत्रणा, हिंगोली यांचेमार्फत कार्यवाही सुरू आहे.

३. या प्रकल्पाचे मूल्यमापन करून, राज्यातील ३३ ग्रामीण जिल्ह्यांपैकी, **ठाणे, नाशिक, पुणे, सोलापूर, अमरावती व नागपूर हे जिल्हे वगळून** राज्यातील उर्वरित २६ जिल्ह्यांमध्ये भविष्यात सदर योजना सुरू करण्याची शक्यता आहे. या योजनेसाठी प्रत्येक जिल्ह्यास रु. ५.०० कोटी या प्रमाणे एकूण रु. १३०.०० कोटी इतकी तरतूद उपलब्ध होणार असून, या योजनेवर शासनस्तरावरून संनियंत्रण ठेवण्यासाठी मा. मुख्य सचिव यांच्या अध्यक्षतेखाली एक संनियंत्रण समिती गठीत करण्यात यावी व या समितीमध्ये भारतीय उद्योजकता महासंघ (CII), यांच्या प्रतिनिधीचा समावेश करण्यात यावा अशा केंद्र शासनाच्या ग्रामीण विकास मंत्रालयाच्या अ. शा. पत्र क्र. R- १७०१२/ ४/ २००५/ PURA, दिनांक ९.४.२००७ अन्वये सुचना दिल्या आहेत. तदनुषंगाने सर्वकष विचार करून शासनाने खालीलप्रमाणे निर्णय घेतला आहे.

शासन निर्णय :-


केंद्र शासनाच्या उपरोक्त दिनांक ९.४.२००७ च्या अ. शा. पत्रातील सुचनांच्या अनुषंगाने, राज्यात सध्या बसमत जि. हिंगोली येथे सुरू असलेल्या **प्रोव्हिजन ऑफ अर्बन ॲमिनिटीज इन रुरल एरीयाज (PURA)** प्रकल्पांतर्गत असलेल्या विविध कामांचा तसेच, **ठाणे, नाशिक, पुणे, सोलापूर, औरंगाबाद, अमरावती व नागपूर हे जिल्हे वगळून** उर्वरित २५ जिल्ह्यांमध्ये भविष्यात मंजूर होणाऱ्या प्रकल्पांचा वेळोवेळी आढावा घेणे व १००% केंद्र पुरस्कृत योजनेचे पूर्णपणे संनियंत्रण करण्यासाठी खालीलप्रमाणे समिती गठीत करण्यात येत आहे. :-

मा. मुख्य सचिव	अध्यक्ष
मा. प्रधान सचिव, (ग्राम विकास) ग्राम विकास व जलसंधारण विभाग	सदस्य
प्रधान सचिव, पाणी पुरवठा व स्वच्छता विभाग	सदस्य
प्रधान सचिव, सार्वजनिक आरोग्य विभाग	सदस्य
प्रधान सचिव (ऊर्जा), उद्योग ऊर्जा व कामगार विभाग	सदस्य
प्रधान सचिव, उच्च व तंत्र शिक्षण विभाग	सदस्य
प्रधान सचिव, शालेय शिक्षण विभाग	सदस्य
प्रधान सचिव, रोजगार व स्वयंरोजगार विभाग	सदस्य
प्रधान सचिव (पणन), सहकार , पणन व वस्त्रोद्योग विभाग	सदस्य
सचिव, माहिती व तंत्रज्ञान	सदस्य
सचिव, सार्वजनिक बांधकाम विभाग	सदस्य
प्रतिनिधी, भारतीय उद्योजकता महासंघ (CII)	सदस्य
उप सचिव (योजना), ग्राम विकास व जलसंधारण विभाग	सदस्य सचिव

२. सदर समितीची बैठक दर तीन महिन्यांनी आयोजित करण्यात येईल. या बैठकीमध्ये या योजनेंतर्गत केंद्र शासनाने वितरित केलेला निधी, निधीचा विनियोग, त्यातून करण्यात आलेली कामे व करावयाची कामे याबाबतचा आढावा घेण्यात येईल.

३. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००७०५२४११४३२४००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(अविनाश सुभेदार)
उप सचिव, महाराष्ट्र शासन

प्रति,

१. मा. प्रधान सचिव, मा. मुख्यमंत्री यांचे सचिवालय, मंत्रालय, मुंबई, ३२.
२. मा. सचिव, मा. उपमुख्यमंत्री यांचे सचिवालय, मंत्रालय, मुंबई, ३२.
३. मा. मंत्री, ग्राम विकास यांचे स्वीय सहाय्यक, मा. मंत्री, ग्राम विकास यांचे कार्यालय,
४. मा. राज्यमंत्री, ग्राम विकास यांचे स्वीय सहाय्यक, मा. राज्यमंत्री, ग्राम विकास यांचे कार्यालय,
५. उप सचिव, मा. मुख्य सचिव यांचे कार्यालय,
६. मा. प्रधान सचिव, (ग्राम विकास) ग्राम विकास व जलसंधारण विभाग
७. प्रधान सचिव, पाणी पुरवठा व स्वच्छता विभाग
८. प्रधान सचिव, सार्वजनिक आरोग्य विभाग
९. प्रधान सचिव (ऊर्जा), उद्योग ऊर्जा व कामगार विभाग
१०. प्रधान सचिव, उच्च व तंत्र शिक्षण विभाग
११. प्रधान सचिव, शालेय शिक्षण विभाग
१२. प्रधान सचिव, रोजगार व स्वयंरोजगार विभाग
१३. प्रधान सचिव (पणन), सहकार , पणन व वस्त्रोद्योग विभाग
१४. सचिव, माहिती व तंत्रज्ञान
१५. सचिव, सार्वजनिक बांधकाम विभाग
१६. प्रतिनिधी, भारतीय उद्योजकता महासंघ (CII)
१७. उप सचिव (योजना), ग्राम विकास व जलसंधारण विभाग
१८. महालेखापाल महाराष्ट्र-१ (लेखा व अनुज्ञेयता) मुंबई.
१९. महालेखापाल महाराष्ट्र-२ (लेखा व अनुज्ञेयता) नागपूर.
२०. महालेखापाल महाराष्ट्र-१ (लेखापरिक्षक) मुंबई.
२१. महालेखापाल महाराष्ट्र-२ (लेखापरिक्षक) नागपूर.
२२. विभागीय आयुक्त, (सर्व) महसूली विभाग
२३. जिल्हाधिकारी (सर्व जिल्हे)
२४. उप आयुक्त, (विकास), विभागीय आयुक्त कार्यालय (सर्व)

२५. मुख्य कार्यकारी अधिकारी, जिल्हा परिषद (सर्व)
२६. प्रकल्प संचालक, जिल्हा ग्रामीण विकास यंत्रणा, (सर्व)
२७. निवड नस्ती, कार्यासन क्र. योजना-१